

SIAŮBIT The SOWER

Vialika-Litoŭski
(Biełaruski)
dvumiesiačnik

The Great-Litvanian
(Whiteruthenian)
bimonthly

Authorized as Second Class Mail, Post Office Department, New York, U.S.A.

Časapis Katalicka - Hramadzki

1962, Studzień-Luty

Nr. 24 (h. 5)

January-February, 1962

ŚVIATY PIOTRA HAŁAVOJ VIDOMAJ EKKLEZII



„I ja tabie kažu, što ty jość Piotr (skała), i na hetaj skale zbuduju ekkleziju maju i bramy piekła nie pieramohuć jaje. I tabie dam klučy vaładarstva niabiesnaha i što tolki źviažaš na ziamli, budzie źviazana i u niebie, a što raźviažaš na ziamli, budzie raźviazana i u niebie” (Mat. 16, 18-19).

Światy Piotra najvyšejšym pastyram. „Pasi baranki maje” (Joan 21, 15); „Pasi jahniata maje” (Joan 21, 16); „Pasi aviečki maje” (Joan 21, 19).

„Maju Ja i inšych aviečak, nia zhetaj aŭčarni, i tyja treba mnie pryvieści, kab i jany pačuli hołas Moj. I staniecca adna aŭčarnia i adzin pastyr” (Joan 10, 16).

A B E K K L E Z I I (Pav. X. Pr. Spirago. Praciah)

Z zakidu vyššaha vynikaje tolki slušny vysnaŭ, što Papie pavinien być pryznany **dastatkavy prastor** pasiadaŭnia, kab udzielnaśc jaho atrymała naležnuju padstavu i padtrymku. Hetaja spraviu pry Musulinim była załadžana. U siahodniašnich časach **Vatykan** isnuje, jak niezaležnaje haspadarstva.

Niezaležnaśc Papy pad uzhladam švieckim lažyc navat u interesie usich narodaŭ i haspadarstvaŭ.

Kali-b Papa padlehaŭ niejkaj švieckaj uładzie, lohka moh-by stacca pavolnym jamu instrumentam i moh-by vydavać pastanovy niebiesstaronnyja, jakija prynosili-b škody inšym narodam i haspadarstvam.

U toj dumcy, robiacy ŭłasnyja spravy, švieckija uładary zapaŭniiali ad samych pačatkaŭ niezaležnaśc Papaŭ, nadajućy im na ŭłasnaśc Ekklezijalnaje Haspadarstva.

Da Ekklezijalnaj ŭłasnaści Papy pryjšli u nastupny sposab. Užo u pieršych stahodździach chryścijanstva dajšli jany praz šmatlikija darunki da razlehlých ziamnych majemaściaŭ. U časach vandravaŭnia narodaŭ niraz Papy ratavali Romu ad žniščaŭnia. (Papa Leon i Attyla); hetym samym zdabyli sabie peunyja pravy da miesta i vakolicy, a tamiejšyja ludzi uvažali ich za svaich patronaŭ i Apiekunoŭ. Zamacavałasja heta značeŭnie Papaŭ i ich suverenitet nad Romaj i siaredniaj Italijaj z časau Konstantyna Vialikaha, kali Roma pierastała być rezydencyjaj cezara, a navat namieśnik cezara žyŭ u inšym miejsu. Najezd Longobardaŭ na hetyja ziemli adahnaŭ karol Frankaŭ Pipin, vyhnaŭ prysvajalnikaŭ i daravaŭ Papie na wiečnaśc Romu i vakolicy, tak sama niekalki miestaŭ na uschodnim pabierežžu Italii. (755 h.). Syn Pipina, car Karol Vialiki, paćvierdziŭ padarak bački (755 h.). U płyniu času Papy 17 razoŭ tracili Ekklezijalnaje Haspadarstva i znoŭ atrymlivali. U 1809 h. zabraŭ jaho Napaleon, ale na Vienstkim kangresie u 1815 h. addali jaho Papie. U 1859 h. straciŭ usie ziamnyja majemaści z vyniatkam samaha miesta Roma. U 1870 h. pryłučana Roma da źjednanaha Italjanskaha haspadarstva, a Papie astavili tolki Vatykan. Pry Musulinim Papa pahadziŭsia z Italjanskim haspadarstvam i da Vatykanu dałučana čaścinu vakolicy.

Isnavaŭnie Ekklezijalnaha Haspadarstva davała Ekklezii šmat karyści. Pieradusim davała niezaležnaśc Ekklezijalnaj Hałavie, pabolšyvała pavahu i značeŭnie Papy u švieckich kiraŭnikoŭ, davała jamu

srodki materjalnyja, patrebnyja da kiravańnia Ekklezijaj, zabiazpiečyvaŭe volnaść pry vybirańniu Papy.

4) Niezaležnaść svaju akazyvaŭe Papa praz utrymlivańnie ułasnaŭa dvoru. Dvor Papy uładžany na padobu dvaroŭ švieckich uładaŭ.

Rezydencyju Papy pilnuje 350 žaŭnieraŭ, a mianoŭna: švajcarskaja acharona (adździeł złožany z 75 čaławiekaŭ, katoryja pieravažna pachodziac z Luzern iz švajcaryi; ubranyja pa siaredniaviečnamu, vypaŭniajuć u Vatykanie służbu addźviernych); acharona šlachockaja, abo noble (ličyć 75 čaławiekaŭ, vyklučna iz šlachty romanskaj; jany asystujuć Papie pry kaŭnym publičnym vystupleńniu, majuć volny uvachod da usich pakojaŭ Papy, časami spaŭniajuć funkcyi pasłoŭ, kali napr. treba daručyć niejkamu Episkopu naznačeńnie na kardynała); dalej acharona pałacava, złožana iz sotki čaławiekaŭ; heta służba nie płatnaja, a tolki hanarovaja; narešcie 100 žandarmaŭ. Jak uładar niezaležny, nakazavaŭe Papa vybivać hrošy, razdavać ordery, maje ułasny bieła-załaty ściah (vybrali hetyja kolary z uzhladu na slovy Plotravy, vyskazanyja da biaznohaha ad urodžańnia: „Siarabra i zołata nia majem” (Dz. Ap. 3, 6); utrymlivaŭe blizu pry usich dvaroŭ panujučych ułasnych pasłoŭ (legataŭ, Nuncijaŭ apostolskich) i h. d.

Niekatarych heta horšyć. Kažuć: „Pan Chrystus abchodziŭsia biez vialikaj vystaŭnaści. Tolki raz uračysta ujechaŭ u Jerozolimu”. Chaj uvažajuć, što Papa nie zastupaje Zbaviciela prašledavanaha i spanlavianaha kryžovaj śmierciaj, ale Pana Chrystusa, panujučaha u Niebie u najvyššej chvale. Narešcie treba uziać pad uvahu, što Papa z svajho uradu musić časta spatykacca z panujučymi i z ich pasłami; musić dastasavacca da ich zvyčajaŭ i pryniataj etykiety, kali nia choča aśmiešyć siabie i svajho uradu. Heta-ž i my zachouŭajem rehuły dobraha tonu, pryniatyja praz ucyvilizavanyja narody, kali nia chočam zhubić pašany ad druhich; takimi-ž uzhladami kirujecca i Papa.

BOŻY DZIEJAĆ, BOŻY SŁUHA

Pierš-najpierš niekalki cytataŭ z šv. Piśma: „I pryšla žančyna i skazała Božamu dziejaču” (Eliz. prar.); „Katoraja skazała svajmu mužu: Vidžu, što heta jość Boży, šviaty dziejać” (IV, Kar. IV. 7-9). „Idzicie da słuhi majho Joba, a achviarujcie achviaru za siabie, a Job moj słuha budzie za vas malicca i vobličča jaho prymu, kab vam durnaty nia było zalicana, bo vy nie havaryli da Mianie tak, jak Job moj słuha” (Job 42, 7). „Voš moj słuha”, kaža Boh ab Chrystusie” (Iz. 42). „A ty, Boży čaławiek, ściaražysia hetaha, a naśladowuj spraviadliwaść,

pabožnaść, vieru” (I Tym. VI, 11). „Dziela taho, što praroctvy nikoli nia pryniesiany ludzkoj volaj, ale św. Ducham natchnionyja šviatyja Božyja ludzi” (II Piotr 1, 21). „Kab čaławiek byŭ daskanaly, da usiakaj dobrej spravy pryvučany” (II Tym. III, 17).

Słowy: Božy dziejač i Božy słuha možna uziać abo u sensie šyrejšym, abo dakładniejšym. U sensie šyrejšym Božy dziejač značyć toje, što i šviaty. Zaviom Božaj słuhoj katolika, katory astaviŭ pa sabie mierkavaŭnie šviataści i katoraha da beatyfikacyi i kananizacyi uzialisia, ci sabirajucca. — U sensie dakładniejšym Božy dziejač značyć tolki, što čaławiek vierny Božym prykazaniem. Hetak treba rozumieć słowy św. Piśma: „Vidziačy Božyja syny ludzkija dočki, što byli charošyja, uziali sabie za žonki” (Rod. VI, 2). „Syny Božyja” značyć syny Seta, viernyja Bohu, suproć da złych synoŭ Kaina, nazvanych ludzkimi synami. — Takža treba rozumieć i słovy Najśv. D. Maryi: „Voš ja služka Panskaja”. Nazyvaje siabie služkaj na znak, što choča być paslušnaj Bohu, a nie šviatoj. Śv. Paŭl użyvaje jašče inšaha vyražennia: „Kab adkinuć vam — pa raniejšamu žyćciu — staroha čaławieka, jaki tleje u manlivych pažadaŭniach, a abnavicca ducham rozumu vašaha i apranucca u novaha čaławieka, stvoranaha pa Bohu, u praviednaści, šviataści praŭdy. Dziela hetaha, adkinuŭšy ilžu, havarycie kožny praŭdu bližniamu svajmu, bo my čaściny adzin druhomu” (Ef. 4, 22-25). Abo: „A Chrystusava raskryžavali cieła z mukami i pažadaŭniach” (Ef. 5, 24). „I užo nie ja żyvu, ale żyvie uva mnie Chrystus” (Ef. 11, 20).

Suprać vyššej skazanych vyraženniaŭ kaža św. Piśmo ab ludziach, katoryja z pachodžaŭnia „syny hnievu” — katoryja majuć znosiny z jurami cieła, robiačy volu cieła i dumkam” — katoryja „chodziać vodle veku hetaha švietu” — „vodle kniazia ŭłady taho pavietra” — katoryja jość „syny niaviernaści” — katoryja jość „łodary” — „prahnučy lohkadumnaj chvały, adny druhich dražniačy, adny druhim žadajuć usiaho najhoršaha” i h. d.

Pryhledzimsia žyćciu Božaha dziejača i Božaha słuhi.

1. **Pakora, saromlivaść.** — Božy dziejač uhledajecca na ludzkoje žyćcio pavažna, dobra rozumieje, što žyćcio čaławieka na ziamli jość ustupnym časam vyrabieŭnia moralnaha, jość arenaj zmahaŭnia i pracy nad saboj, jość vysokaj škołaj, a nie niejkaŭ hulnioj. Čym jość ukrytaje pabyćcio u ziamli ziarniaci dla pažniejšaha, u žziaŭni sonca razkviatajučaha žyćcia raściny, tym čaławieku žyćcio na ziamli. I tak-koje ŭlasna maje ukryćcio Božy dziejač pieradusim prad svaimi vačyma, adpaviedna da Pana Jezusa sloŭ: „Vučyciesia ad Mianie, što Ja cichi i pakornaha serca...” Być cichim i pakornym, heta nia lohka

reč, kali ułasnaja miłaść jość wielmi čujnaja i lohka ukradajecca uva usie našyja dziejańnia, jak aliva. Čalaviek maje niebiazpiečnaha voraha svajo „ja”, poŭnaha padmanaŭ i chitrykaŭ. Navat niačyścik, šviet i cieła nie takija niebiazpiečnyja — kaža św. Bernard — i čalaviek bolejšaje maje niedavierać sabie i ścierahčysia samoha sabie, čym niačyścika. Na sudzie Božym ubačym, što čyny, katoryja uvažali za cnoty, u rečaisnaści byli prad Boham, jak piena, byli nadutyja vietram ułasnaj miłaści. „Siarabro tvajo abiarnułasja u lichuju pienu, vino tvajo źmiešanaje z vadoj — kaža prarok Izajaš.

Choraša na hetu spravu uhladalisia užo starožytnyja Greki. Da Sokratesa Glaŭkon tak kaža: „Ciapier pastavim abraz spraviadlivaha, prostaha čalavieka dziejača serca i šlachotnaha rozumu, katory choča być, a nie vykazacca dobrym. Treba jamu adniać **padabienstva spraviadlivaha** ... bo kali jamu dastanucca padarunki i honary, jak tamu, katory vydajecca spraviedlivym ... budzie niapeŭnym, ci jon jość dla spraviadliwaści spraviedlivym, ci dla darunkaŭ i honaraŭ. Chaj ady nie zrabіўшы ničoha niespraviadlivaha, maje apiniju čalavieka najniespraviadliviejšaha ... chaj idzie nia uhnuty aź da śmierci, uchodziačy u žyćciu za niespraviadlivaha, a rečaisnaści budzie spraviedlivym” (Platon kn. Politeia ii p. 361. B).

Pryhledzimsia Chrystusu. Jakiž Jon cichi, prosty i pakorny! Cudatvorac, katory paralitykam daje uładu chadžeńnia, sam siadaje ad zmučańnia pry studni Jakoba. Toj, katory razmnažaje chleb, sam hałodny i pasyłaaje vučniaŭ u miesta nakupić pażyvu, jak-by byŭ najzvyčajniejšym čalaviekom. Nia vidać u Jaho nijakaj pozy vialikaści ... cichi, saromliwy i pakorny tak daloka, što zabaranajaje ab cudach havaryć. (Pieramienieńnie). Śladami Vučyciela-Boha idzie dziejač i słuha Boży; zaŭsiody u jaho vidać pakornuju niaŭpeŭnienasć sabie, natužany u madlitvie da Boha u tych spravach prychilić da Boha usich; turbotnaje addavańnie usiej chvały Bohu za dakananyja dziejańnia. „Nia mnie, Boža, ale Imieńniu Tvajmu naležycca chvała”. Jość ady cichi i skromny, ale taja skromnaść jaho, charaša kazaŭ L. Zarzecki — „nia jość dziejańniem niaśmiełaści abo słabych łokciaŭ, jość jana vyrazam rozumu, znańnie siabie i pašany dla svajoj pracy i moralnaj źmiastoŭnaści žyćcia”. (Char. 78. L. Zarzecki).

A čalaviek šviatavy? O! jon dbaje tolki ab plaskańnie u dałoni; usio, što robić, robić dla efektyŭnaści i ab usim usie musiać viedać ... adrazu kudakča kuryca, kali źniasie jajko. Nia treba navat być psychologam, kab heta paznać. Praŭda udaje abyjakavaha za plaskańnia, svajoj pychaj nakryvaja padobienstva cnotaŭ, jak malar pakryvaje

dreva farbaj i kolarami stali, ale heta zdasca na ništo, bo prabivajecca pycha. A pry tym jašče razpychajecca łokciami, kab jamu nia było zaciesna, abo niešta padobnaje — jak-by inšyja zasłaniali i zaharadzali darohu da honaraŭ. I heta dziciačaŭe pchaŭnia tudy, dzie možna bliščeć i takaje razpychaŭnie jość najlepšaja kryteryja słabaści charakteru.

Čaławiek vyrableny, dziejač Božy, navonki taki, jak kažny čaławiek, skromny, mała vartasny, ale žbližsia da jaho, uzhlaŭ na jaho-naje żyćcio, a uvidziš bahactva i Božych łaskaŭ i chryścijanskich cnotaŭ. Čym bolejšbližyšsia, čym hłybiej jaho paznaješ, tym bolejšbuduješsia.

Zusim suproć — u čaławieka z urojanaj vialikaścij. Navonki i zдалoku vydajecca vialikim... a žbližyšsia, spaściražeš, što heta chłapčuk, tolki jašče na stale i na stoliku... niejkaŭ stanovišča, a žbližyšsia to jašče bolejšpierakanaješsia, što heta marnaja istota i kapciučaja porchaŭka, katoraj navat škada datykacca... lapiej abyjšci i nie začynać nijakich bližšych znosinaŭ.

2. Dabrynja, duchaś, miłaś. — Patryjarcha Jakob uciekaŭ ad svajho brata Ezava. Kali zastała jaho noć, pažaŭyŭsia na ziamlu i zasnuŭ; mieŭ son ab Bohu i prabudziŭšysia skazaŭ: „Sapraŭdy Boh jość na hetym miejsce...” (Rod. XXVIII, 6). Padobnyja słovy paŭtoryć kažny, chto zytkniecca z Božym dziejačom i Božaj słuhoju. „Boh tut jość u hetym čaławieku...” Śviedama ci nia śviedama majem tady uražeŭnie, što ułasna takim musiŭ być Chrystus. Zichacić ad jaho ciaplo i supakoj — niešta źmiahčajučaje i uspakajajučaje i niejkaŭ zastaniecra uražeŭnie.

Schavanyja dušy krychu nabiaruć radaści i pahody; ciesnyja i złosnyja pačnuć razšyracca i miaknuć; u niesupakojnyja duchi ustupić choć adrabinka supakojy; z zaciatych i jołkich pačnie pamału spłyvać ladovaja skarupina. Inšyja u pieršy raz adčujuć na sabie duch chryścijanski i u pieršy, mahčyma, raz zrazumiejuć, jakaja šyrokaŭja i doŭhaŭja, vysokaja i hłybokaja chryścijanskaja miłaś” (O. Lippert T. J. z dušy da dušy 116. i. i.).

Taki čaławiek moža paŭtaryć za św. Paŭlam: „Žyvu ja, užo nia ja, žyvie u mnie Chrystus” (Gal. 11, 20). X. J. Olier kaža: „Usia vyššaś i daskanalaś takoha čaławieka jość tolki čaścinaŭj žziaŭnia Chrystusovaha ducha, znachodziahacia u im” (H. Joly Psych. św. 34 nn.). Kažnaje dziejaŭnie vypyrskaje — jak z žyrała — z dušy poŭnaj Boha. Forster raskazavaŭe takaje zdareŭnie: „Jon zapytaŭsia adnaho bahataha čaławieka, katory šmat adviedaŭ, kali u svaim žyćciu byŭ naj-

ščašliviejšy ” „Byŭ najščašliviejšy, kali byŭ u balnicy u Monachium” — byŭ adkaz. „Ci heta mahčyma?” „Heta praŭda”. Abchodžavała mianie miłasernaja siastra, a jaje anielskaj łaskavašci, biezahrańičanaj ciarplivašci i nadprzyrodnej miahkašci, nikoli nie zabudusia. Była tak uduchoŭniena, što každy jaje giest, uśmiech, słowa, dziejańnie uskazavali na čaławieku, u katoraha usio pieratvarałasja u dušu i źziała takoj dabrynioj i pavahaj, što „byŭ tady u niebie” — (Dr. F. Foerster. Vuchov. čaš. 542), tady mnie było najlepiej, byŭ najščašliviejšy. Voš što značyc spatkać na svajoj darozie Božuju słuhu.

Zusim praciŭna jošć z čaławiecam šwiatovym, a enerhičnym. Nima u jaho pavahi i delikatnašci, jakuju maje Boży dziejač. Zaŭsiody honicca i nia maje času. Padobny da dźviarej imklyva adčynianych i začynianych. Usio robić z homanam i chutko. Čamu? a) baicca, kab niechta nie zrabiŭ časćiny ž jaho namierańnia i nie padzialiŭsia pachvałaŭ, a kaža prysłoŭje chinskaje: „Čto adčyniaje svajo serca dla ambicyi, toj zamykaje jaho dla supakoju”. b) Balon, kab jaho vieciar nia unosiŭ, abciažavajuć jaho ciažarami; ciažarami čaławieka jošć jahonyja hrachi i každy ab ich pavinien pamiatavać, kab jaho pycha nia uniasła. Čaławiek šwiatavy nie abciažajecca. c) Čaławiek taki unutrana służyć Bohu, ale — jak kaža Ziegler, toj „Stvaraŭ Boha sabie naspadobu svaju i pa svojamu Jaho chvalić” (J. Ziegler: Relig. u. Religionen). Toje skazaŭ ab sabie św. Aŭgustyn: „Šukaŭ Ciabie, Boža, nie vodle šwiatła rozumu, ale vodle čućciaŭ cieła” (Vyzn. III, 6). Jon takža paŭtarać musić padobnaje. Boh ady nie adciskaje na im Svajho nadprzyrodnaha znamia. Švietu służyć, švietam żyvieć i švietam usiudy čuvać.

3. Duch prabačańnia. — Jakžaž lohka prabačaŭ Chrystus! Ci uspomnim Magdalenu, ci Zacheusa, ci jaŭnahrešnicu, ci łotra... Usiudy vidać Božaje miłaserdzie. „Ojča, daruj im, bo jany nia viedajuć, što robiac”. Nijakaja prošba, aprača hetaŭ Božaj, nia uznosiłasja da nieba, adkul ludzi żyvuć i adkul molacca. Nia jošć heta malitva čaławieka, ale malitva Boha da Boha. Ludzi navat nia mahli vyjavić prad hetym, kab možna było prasić prabačańnia dla tych, katoryja jaho zabivajuć. Prabačańnia — voš dalejšaja rysa Božaha dziejača, a vyplyvaja jana z łaski Božaj i z pamiaci na słovy i prošbu u paciarach: „adpušci nam... jak i my adpuščajam našym vinavatym”. Pryhoży prykład prabačańnia pradstaviŭ H. Sienkievič u „Krzyżakach”. Jurand, nadčaławiečym zapanavańniem nad saboj, ułasnaručna razrazaje viaroŭki i vypušćaje Zygfryda na volu, nia hledziačy, što ad jaho šmat daznaŭ kryŭdaŭ. Plinius napisaŭ, što u Bepcyi byli dva žyrała,

z katorych adno udzialała pamiać, a druhoje pryčyniała zapomnień. Tym žyrałom pamiać, heta abražanaja pycha, a žyrałom zapaminnia: miłaść Boha i bližniaha, charakter. — Niekatarym intelektualistam vydajecca, što zadavać druhim ciarpieńnia jość dakazaniem ich wyżšaści i ułady nad imi. Ale lapiej jość takim ustupać i prabać, čym uściaż u drabnicach spračacca. Žyćcio jość wielmi karotkaje, kab pravodzić na uściażnych sprečkach. Razumniej jość ad svaich pravoŭ adstupić, jak ab ich zmahacca. Zvyk upiracca pry svaim vytvaraje nieprzyjemny charakter, a kali prabačajem, kładziom adrazu złomu zaporu i adčyniajem pola dziejańnia vialikim siłam natury. Kali prabačajem u maŭčańniu, tady złoje zamianiajem u dobraje; toje adbyvajecca piramienna u niavidomaj hłybini duży i jość dokazam mudraści i vialikaści taho, katory heta robić. Choraša kazaŭ X. Bp. Krasinśki: „Kali vialikaść duży u cełym chočaś bačyć blasku, Piśy dary na marmuru, a kryŭdy na piasku”. Śv. Paul piša: „Sonca chaj nie zachodzie na hnievy vašyja” (Ef. XXXIV, 2, 8-23). — Na žal! Usie hady prachodziać u hnievie i pysie, bo adzin žadaje za-šmat, druhi daje za-mała. Adzin žadaje vialikich pieraprosinaŭ i upakorańnia, druhi nia choča skazać ani adnaho słowa pieraprosu, bo jon jość maładziejšy. I adno i druhoje pavinny być; kryŭdu treba vyraŭniać, a pakryŭdžany musić nie za-šmat žadać i na Boha ahladacca. Pryhoža kaža Mickievicz: „Tady tolki sumlenna z voraham pahodzišsia, Kali ty i vorah, piarviej z Boham pahodzišsia”.

X. F. S.

ŚVIATYJA CYRYL I METODY

Pav. a. Andr. Trucha, Č.Ś.V.V. — praciah

Konstantamu i Metodamu ruskaja misyja pryniesła šmat karyści. Jany blizka paznali uschodniaje słavianstva, znajšli miesny pierakład Evangiella i psaŭtyra na kijeŭskaj movie, navučylisia kijeŭskaj movy dy hłybiej paznali moc bohasłužby u narodnaj movie, što było dla ich wielmi patrebnym i karysnym pry dalejšaj pracy, jak słavianskich apostolaŭ.

Z pabytam Konstantyna u Korsunie źviazyvali daŭniejšyja žyćciapiscy śviatych jašče adnu važnuju padzieju, heta adšukańnie relikvijaŭ śv. Klementa, čvartaha Papu, katory byŭ zysłany za Chrystusovu vieru i utoplony u moru kala 99 hodu pa Chrystusie. Relikvii śv. Klementa znajšoŭ Konstanty i zabraŭ u Carahrad, a pašla u Romu. Ciapierašnja historyki dumajuć, što Konstanty znajšoŭ relikvii inša mučanika Klementa, ale nie Papy.

Zakončyŭšy svaju misiju u Chazaryi, šviatyja Cyryl i Metody uziali iz saboj šv. relikvii Chrystusovaha Nastupnika i vyjehali z Korsunia u Carahrad. Pašla pavarotu, jany zlažyli dakładnuju spravazdaču cezaru i patryjarchu iz svajej chazarskaj misii. Vielmi davolnyja byli z misii. Cezar i patryjarch chacieli dobra vynadharadzić ich. Metodaha chacieli vyšviacić na archiepiskopa, ale jon adkazaŭsia ad takoj hodnaści. Tolki pryniaŭ abatstva u klaštaru Metodaha. Choć jon byŭ abatam, ale nia byŭ vyšviačany na šviatara. Konstanty, jak šviecki šviatar, pašla misyi, byŭ pry patryjaršaj šviatyni šv. Apostołaŭ u Carahradzie, dzie jon vioŭ cichoje i spakojnaje žyćcio. Maŭčyma, što jon, padobna jak Metody, zroksia niejkaj vysokaj pasady, abo moža, asłableny misyjnaj pracaj i ciažkimi padarožžami, byŭ zmušany na niejki čas astacca biaz vialikich zaniaćciaŭ, kab papravić svajo zdaroŭje.

Ale mała daviałosia Konstantamu i Metodamu adpačyvać. Nie-spadziavana ich paklikali na novuju misyjnuju pracu pasiarod słavianaŭ Moravii. Tut jany ražvinuli šyrokiju apostolskiju dziejnaść, jakaja zdabyła im słavu „Słavianskich Apostołaŭ”, a słavianskim narodam pryniesła vialikuju karyść. Da hetaha času praca šv. bratoŭ nia była tolki dla słavianaŭ; moraŭskaja misyja była poŭnaj pašviataj dla taho narodu, katorym nichto nikoli nie zajmaŭsia, jak kaža žyćciopisak šv. Metodyja. Usia papiaredniaja praca Konstantyna i Metodaha była tolki padhatoŭkaj da moraŭskaj misyi, katoraj jany addali usie svaje siły dy ŭ jakoj nikoli užo nie viarnulisia.

Što da Moravii, to u časach Konstantaha i Metoda jana była vialikaj słavianskaj dziaŭšaj, katoraja abjednyvała šmat słavianskich ziemiaŭ. Asnovaj hetaj dziaŭšavy była Moravija, ale da jaje naležyła taksama Panonija (Zachodniaja Madziarščyna) i kniažstva Nitranskaje. Da jaje naležyli ziemli ad Magdaburgu aŭ da Stryja i u skłađ jaje uchodziła čaścina zachadnia-ukrainskaha narodu. U časio vyjezdu Konstantaha i Metodaha na misyju u Moraviju, vialikim kniazem byŭ Raścistaŭ-Šviatopołk.

Moravija pastajanna była zahrožana Giermanami, kataryja staralisia padbić sabie Moraviju i trymać u zaležnaści ad siabie. Za svaju niezaležnaść musili Moravianie pralić šmat kryvi u ciažkich vojnach.

Pašyreñniem chryścijanstva na Moravii da prybyćcia Konstantyna i Metodaha zajmalisia niamieckija duchoŭniki łacinskaha abradu, pad kiraŭnictvam pasaŭskaha i zalcburgckaha archiepiskopa.

Dziela taho, što tyja dušpastyry naležyli da nacyi zavažoŭnikaŭ, z katorymi moravianie musili kryvavicca na vojnach, a taksama tamu, što jany nie znali dobra słavianskaj movy, to sprava pašyraŭnia i umacavaŭnia chryścijanstva u moravskaj dzieržavie nia mieła nadziei na zadavalajučy razkvit. Moravianie prychozili štoraz bolejš da pierakanaŭnia, što ekklezijalnaja zaležnaść ad silnaha susieda — zajmanca, adnačasna viadzie i da zaležnaści palityčnaj, tamu u ich zradziłasia pažadanie zasnavać svaju, niezaležnuju ad niemcaŭ Ekkleziju. Alivy da taho ahniu mahli najbolejš dalivać niamieckija duchoŭniki, katoryja byli bolejš nacyjanałnymi dziejnikami, čym prapaviednikami Chrystovaj viery. Tak-ža sam religijny i kulturny stan moravianaŭ damahaŭsia takoj źmieny. Moravianie kulturna stajali niżej ad niamieckaha narodu. Čaścina z narodu užo była achryščana, ale chryścijanskaj viery jany dobra nie znali i nie razumieli, bo nia mieli svaich moraŭskich šviataroŭ, katoryja pramaŭlali da ludziej rodnaj movaj, tak jak heta było, naprykład, u Niamieččynie.

Tyja patreby svajho rodnaha narodu najlepiej tady razumieŭ kniaź Raścisłaŭ, tamu jon šukaŭ peŭnaha i pašpiešnaha sposabu pałahodžeŭnia usich tych piakučych spravaŭ. Tady pačuŭ pra misyjnuju pracu miž słavianami Konstantaha i Metodaha z toj dumkaj, što greekija misyjaniery mahlib i u Moravii viaści misyjnuju pracu z słavian-skimi kazaŭnikami, knižkami i bohaślužbami, a bizantyjski cezar mohby, mahčyma, padać jamu zbrojnuju pomać u jahonaj baračbie z niemcami i baŭharami, katoryja supolna hatovilisia napaści na Moraviju. Raścisłaŭ vylaŭ svajo pasolstva da Carahradu z žadaniem znajści tam ekklezijalnych vučycielaŭ i nastaŭnikaŭ dy palityčnych pryjacielaŭ. Da taho Raścisłaŭ prasiŭ vylać u Moraviju episkopa dla zarhanizavaŭnia moraŭskaj Ekklezii. U źviazku z tym, što daloki Bizancyum nia byŭ Moravii niabezpiečnym.

Dziela vyrašaŭnia moraŭskaha pasolstva cezar Michał sklikaŭ naradu, katoraja pryčilna adniesłasia da planu kniazia Rostisłava. Na misyjnuju pracu znoŭ vyrašyli pasłać Konstantaha i Metodaha. Na tuju naradu kazaŭ cezar zaprasić Konstanta. Moraŭskaje pasolstva pry jaho prysutnaści paŭtaryła svaju prošbu. Konstanty tady byŭ chvory, dziela taho probavaŭ adkazacca ad taho vialikaha trudu. Na heta skazaŭ jamu Bardas abo Foty: „Znaju, što ty chvory, ale treba, kab ty pajšoŭ, bo aprača ciabie ništo inšy toj raboty nia zrobić”. A cezar dadaŭ: „Ci čuješ Fifozafie, takuju reč? Aprača ciabie ništo heta nia zrobić; daju tabie bahatyja padarunki, važmi svajho brata,

ihumiena Metodyja, dy idzi. Vy-ž užo abodva sołumiania, a sołumianie zaŭsiody dobra havorač pa słaviansku". Pašla taho Konstanty užo nie adkazaŭsia ad moravskaj misyi i skazaŭ: „Choć ja zmorany i chvory, ale z radaścijaj pajdu tudy, kali tolki jany majuć abiecadła dla sva-jej movy”. — Što chvory Konstanty pahadziŭsia na takuju novuju ciazkuju pracu, to dla taho skłanili jaho dźvie prynuki. Pieršaja była chvała Božaja i zbaŭleńnie šmat dušaŭ. Jak šviaty Boży słuha, Konstanty chacieŭ addać usie svaje siły Božaj spravie. Druhoj prynukaj moh być grecki patryjatyzm. Pašpiešnajе pašyreńnie chryścijanstva u moraŭskaj dziaŕžavie i załožańnie miascovaj Ekklezii, pry apiecy Bizanti, budzie zapisana u historyi, jak zasłuha jaho rodnaj radzimie. Prysłužycca takoj karysnej spravie Konstanty byŭ hatovy, choć heta treba było-b zrabić apoškami svaich siłaŭ, što zaŭsiody jość aznakaj vialikich i šviatych dušaŭ.

Na toj cezarskaj naradzie Konstanty viedaŭ, što u jahonaj mi-syjnaj pracy u Moravii jamu treba budzie słavianskich „literaŭ”, tak-sama abiecadła i pierałożanych ekklezijalnych knižkaŭ. Na heta ce-zar z Bardasam adkazali jamu: „Kali tolki ty chočaš, to Boh daść table toje, što pasyłaе Jon usim, katoryja prosiac biaz ustanku, i ad-čynie tym, katoryja pastukajuca” (Ł. 11, 9). Takaja pry ludziach uračystaje vyskazańnie vaładara była Konstantamu dobrej abiecan-kaj, na katoruju u budučynie nihto z vysokich greckich kruhoŭ nia budzie jamu rabić zakidu, što jon robić niešta nieadpaviednajе, su-proć tradycyi greckaj Ekklezii, katoraja u bohaslužbach užyvała tolki greckaj movy u ekklezijalnych bohaslužbach, bo znaŭ, što u Carahra-dzie jość ludzi takoha pahladu, što ekklezijalnaj movaj mohuć być tolki judejskaja, greckaja i łacinskaja, jakimi piāt kazaŭ napisać na kryžu pryčynu śmierci Jezusa Chrystusa. Suproć vystupleńnia piā-taŭcaŭ Konstanty zabiazpiečyŭsia zajavaj cezara.

(Dalej budzie)

DRUHAJA MIŖNARODNAJA VYSTAŬKA U MIEŚCIE ČYKAGO

U prošłym hodzie 11-ha i 12-ha listapada adbylasia MiŖnarodna-ja Vystaŭka, u jakoj pryniało udzieł 35 nacyjanalnaściaŭ, praŭyva-jučych na terenie miasta Chikago. Try biełaruskija arhanizacyi, a mienavita: Arhanizacyja Biełaruska-Amerykanskaje Moładzi u Štacie Illinois, Biełaruskaja Carkva Sviatoha Spasa i Zhurtavańnie Bieła-rusaŭ u Illinois udzielniačali u vystaŭcy. Adkaznym kiraŭnikom za ūa-džańnia stendu byŭ sp. Nikodym Źyźnieŭski, siabra Arhanizacyi Bie-

łaruska-Amerykanskaje Moładzi. U sybotu 11-ha listapada Major miesta, sp. Deili, u asyście przedstaŭnikoŭ z Uprawy, byŭ pryvitany praz pradstaŭnic ad nacyjanalnych hrup. Biełaruskuju hrupu reprezentaŭała sp. Viera Ramuk u pryhožaj nacyjanalnaj vopratcy. Pašla karotkaj ustupnaj ceremonii Major miesta sfatahrafavaŭsia z pradstaŭnikami i pačaŭ adviedavać stendy. — Naš skud byŭ raźmieram dva razy bolšym, čym u minułym hodzie. Pryhožyja ekspanaty, dziaružki, ručniki, vyšyvanki i h. d. Ale na asablivuju uvahu zasłuhoŭvaŭ vobrazvyšyvanka, pradstaŭlajučy chłapca i dziaŭčynu, u vykonavaŭni narodnaha tanca. Dalej prykuŭała uvahu naviedvelnikaŭ lalka, apranutaja u nacyjanalny kaścium. Pryhožyja akvareli našaha mastaka Žaŭnieroviča pryciahvali nie adnaho naviedvalnika svaim pryhožym kalarytam i švietłačieniami. Była taksama nievialikaja prašnica i vie-raciano, i možna było pakazać publičnaści jak rabilisia nitki na Biełarusi. Šmat chto z naviedvalnikaŭ pytaŭ ab mahčymaści kupi toho ci inšaha ekspanatu.

Naohuł naš skud reprezentavaŭsia dobra i byŭ na vysokim uzroŭni, ab čym miž inšym uspomniła polskaja hazeta „Dziennik Związkowy”. Hetaja vystaŭka dała mahčymaść pakazać kulturu dy tvorčaść biełaruskaha narodu i pry hetym painfarmavać šyrokaju amerykanskaju publičnaść ab Biełarusi. — **Rm.**

JUBILEJ 40-ka HODZIE LITERATURNAJ DZIEJNAŚCI, VIEDAMAJ USIM BIEŁARUSAM, SPADARYNI NATALII ARSIENIEVAJ

Biełarusy sabralisia 17-ha śniežnia u zali Biełaruskaha Hramadz-kaha Centru, 401 Atlantyck Ave., Brooklyn, N. Y., kab ušanovać Jubilejnuju pracu našaj paetki. Abchodzili na sposab amerykanskim bankietam.

U Ameryce blizu usie abchody adbyvajucca bankietami. Na ich pry dobrej jadzcie i pry čarcy vina adhavyvajucca usie spravy. Byvajuć pavažnyja pramovy, ale časta, kab paviasialić publiku, pad žartami vyskazyvajucca i žadaŭnia, sabraŭšychsia ludziej. Ubočnaja meta, kab sabrać hrošy na niejkuju patrebu. Hety bankiet byŭ zyrhani-zavany z metaj ušanovać našuju Jubilatku. Šmat pramoŭcaŭ vyskazavali svaje pažadaŭni, vinšavali Jubilatku. Nia moh ja być asabista, dyk vyskazyvaju svaje pažadaŭni u svaim časapisu. Najpierš vyskazyvaju dakor usim našym paetam tak duchoŭnym, jak švieckim reli-gijnym, što zamała pišuć na religijnymu temy. Ad tych, u katorych re-

ligijnaść tolki, kolki kot napłača, nia možna niečaha damahacca. Byli paety šviatary, ale pa sabie ničoha pavažnaha nie zastavili. Ad ich bolejš, jak ad švieckich majem abaviazak damahacca.

Usie viedajem, što našu Jubilatku talentam Boh abdaryŭ. Ale za hety talent treba budzie i prad Boham zdać spravazdaču. Praŭda Jaje vieršam pa šviatyniach słavim Boha dy prosim ab našych ziamnych patrebach. Ja prašu padobnych bolejš, žadaju dobraha zdaroŭja na sto hod!

Ab talentu viedajem, žadajem bolejš, ale sami da hetaha ruki nia chočam dałażyć. U školach nas daŭniej vučyli: „Biełarusy heta ciešli”. Praŭda, redka było znajści na Biełarusi ludziej, katoryja nia umieli sabie chaty pastavić. Padobna i u Ameryce. Jość supałki na kuplu, pabudovu damoŭ nia tolki sabie na žylo, ale na dziaržavu. Peŭna tut choć nie dla vialikaha dachodu, ale niejki jość, kali żyvuć paradačnyja ludzi. Kab hlanuli u inšyja haliny mahli-b i bolejš zarabić i dla narodnaj spravy prysłužycca. Hlaŭmo na druhija narody. Niama bolejš raźvitoha narodu, kab nia mieŭ u rodnej movie svajej drukarni. Pry jej svaje drukary, paety, piśmieŭniki — majuć pracu. Kali-b u ich rachunki hlanuli, pabačyli-b, što ich dachody bołšyja ad dziaržaŭleńnia damoŭ. U druhich narodaŭ jość arhanizacyi, katoryja dajuć pensyі svaim paetam, piśmieŭnikom. U nas spatkaŭ drukara, katory u druhim mieście šukaŭ pracy. Jubilatka musić 8 hadzinaŭ pracavać u fabryce, zrabić damovyja raboty, abjučana usiakimi sekretarstvami, času nie chapaje na adpačynak. Kali-ž Jana znajdzie čas na napisanie vieršaŭ? Naš narod zašmat maje udanych šviatych. Ruki majuć zložanyja na hrudziach u formie andrejeŭskaha kryžu. Ci heta dziele pabožnaści? Daloka ad hetaha. Trymajucca za kišeni, kab na dobruju metu nia vydać ani centyma. Navat i na takich bankietach bačać tolki siabie, padvypić, zakusić dy z znajomymi pahutaryć i pašmiejaćca, ale achviarnych nia šmat znajdzicca. Arhanizacyjaŭ chapaje, vydaviećvaŭ choć adymi, palitykaŭ davoli, kandydataŭ na prezidentaŭ aź zašmat, a sapraŭdnaj narodnaj pracy zamała.

Na hetym Jubileju chacieŭ vyskazacca, što drukarnia patrabniejša ad domu adpačynku. Taki dom adpačynku patrebny tolki na leta. Kali jon i budzie, šmat chto da jaho nia budzie jeździć letam, a zimoj, mahčyma, nihto. Drukarni akazyjnyja nia jość takija darahija. Tak u Cleveland z linotypam kaštuje tolki 3 z pałavinaj tysiačy, u Amsterdam staršaha vydaŭnia biaz linatypu možna za 700 dal. daść,

apošniaja tolki łacinka, a papiaredniaja ad Ukraıncaŭ kirylica — z łacinkaj.

Ci na heta niesfarmujecca kamitet? Čuvać, što Biblija blizu pierałożana. Maŭla-b i jana być vydrukavana u svajej drukarni.

U V A H A !

Redaktar „Siaŭbita” zdabyŭ bolšy lik „Pravapis A. Łosika”. Chto žadaŭ-by dastać, chaj vyšle 1 dolara i 50 centaŭ pad nastupnymi adrysami: Rev. F. Czerniawski, adrys „Siaŭbita”, Mr. B. Prytycki, 357 Vermont St., Brooklyn 7, N. Y., Dr. Hrynkievich, c/o Policlinic Hospital, 6606 Carnegie Ave., Cleveland 3, Ohio, Mr. Maroz, 1138 N. WOLCOTT, Chicago 22, Illinois, Mr. Markievič, 127 Dovercourt, Toronto 3, Ont., Canada, Mr. Taras Sajko, 635 Monroe St., N. E. Minneapolis 13, Minn., Rev. Salaviej (13 b) Schongau Lech. Obb. Stadt Altersheim, Germany.



Ś V I A T O J P A M I A C I K A N S T A N T Y P I T U Š K A

dnia 18 śnieжня 1961 hodu adyjšoŭ u wiečnaść. Byŭ prykładnym katalikom i stojka śviedamym biełarusom. U takim duchu vycha-
vaŭ i svaich dziaciej. Pražyŭ 78 hadoŭ. Apošnja try hady pražyŭ
na emigracyi u Łatvii, dzie i pamior u strašnych mukach paraližu.

Viečny Jamu supakoj daj Boža i budź Jamu lohkej čužaja zia-
mielka!

Z sumam paviedamlajuć: syn, niaviestka i unuk z Kanady.

Redakcyja „Siaŭbita” pierasyłaje Synu, Niaviestcy i Unuku
svajo spačućcio.

P r y z n a ŋ n i e S o ł o v j o v a

„Jak hramadzianin praŭdziŭaj i pavažanaj uschodniaj pravastaŭ-
naj Carkvy, nie pramaŭlajućy hołasam antykatalickaha synodu i ho-
łasam uradnika, vyznačanaha śvieckaj uładaj, ale hołasam svaich
vialikich ajcoŭ i vučyciełaŭ — ja uznaju za najvyššaŭ sudždziu u re-
ligijnych rečach taho, katoraha uznavali jak takoha światyja: Ire-
neus, Bazyli, Atanazy, Ignacy i inšyja — światoha Piotra, żyvučaha
u svaich nastupnikach”.

(Rosija i vsielenskaja Cerkov, str. 64).

P a p a k o r m i ć h a ł o d n y c h R o s i i

Pašla niekalkich miesiacaŭ pa abniaćciu Piatrovaj Stalicy (1922) papa Plus XI, mocna spačuvajučy rosyjskamu narodu, datknutamuholadam arhanizuje specyjalnuju misyju pomačy hałodnym Rosii. Ačaliŭ O. E. Walsch S. J. Atrymaŭ dazvoľ na pryjezd u Rosiju z zaščiarohaj, što nia budzie provodzić nijakaj religijnaj akcyi.

Vatykanskaja pomač abniała 160,000 haładujučych; aprača hetaha rassyłana najbolej haładujučym semjam pažyvu na niekalki miesiacaŭ. Na tych pasyłkach byŭ nadpis: „Papa Rymski Ruskamu narodu”.

Da kanca 1923 hodu vydaŭ Papa u hetaj mecie bolej 60 milionaŭ liraŭ.

Uzrušajučyja byli abjavy udziačnaści, ž jakoj spatykałasia misyja. Dziesiatki tysiačy biednych žycharoŭ Nadvoľhskej krainy Papie zaŭdziačyvali svajo žyćcio. — (Vita Eccl. 1. VII. 1934).

P o m n i k P a p y u K o n s t a n t y n o p a l u

Jak vialikaj pavahaj ciešyłasia papstva u hadoch Vialikaj vajny (1914—1918), pašviadčaje fakt, što Papie Benedyktu XV, pasiaredniku supakoju i dobra dziejniku zmučanej vajnoj ludzkaści, pastaŭleny praz Turkaŭ u Konstantynopalu pomnik. — Ady navat niechryścijanskija haspadarstvy razumiejuć čym jość Papa u šviecie.

P A P A P R Y N I A Ŭ H A Ļ A V U E P I S K O P A L N A J E K K L E Z I I U A M E R Y C Y

Hetaje spatkaŭnie jość symbolam paciahu da adzinaści chryścijanaŭ usiaho švietu. — Papa Joannes XXIII pryniaŭ na specyjalnaj aŭdyjencyi Arthura Lichtenberga, pieršaha pratestanskaha episkopa Episkopalnaj ekklezii z sialibaj u Washingtonie. — Niazvyčajnaje hetaje spatkaŭnie adbyłosia u asabistaj biblioteci Papy, tryvała 35 chvilinaŭ i wielmi serdečna. Tak Papa, jak i amerykanski Episkopalny episkop byli wielmi zacikaŭlenyja patrebaj chryścijanskaj zhody. Jano było symbolam tych postupaŭ. — Episkop Lichtenberger praježdžaŭ praz Eŭropu da New Delhi, stalicy Indyi, dzie mieli zjezd chryścijanskija sekty pad nazovam „Rada Ekklezijaŭ”. — Pa spatkaŭniu z Papam Joannesam XXIII episkop A. Lichtenberg skazaŭ, što było jano „wielmi miłaje i serdečna”. — Amerykanski episkop byŭ u tavarystvie Dra Lauristona L. Scaife, episkopa z New York i švieckaha pratenstanskaha pracaŭnika Clifforda P. Morehause.

Heta histaryčnaaje spatkaŭnie pryhatavaŭ prałat, dunskaaha pachodžaŭnia, John Willebrands, sakratar Watykanskaj Rady u spra-

vach chryścijanskaj adzinašci. — Hety samy prałat pryhatavaŭ spatkaŭnie u prošłym hodzie u śniežniu Papy z haŭavoj Angielskaj ekklezii D-m Goldfreyem Fisheram, arcyepiskopam Canterbury. Pašla taho spatkaŭnia D-r Fisher vystupiŭ iz svajho stanovišča. Ekklezija Anglikańskaja uvažajecca za „Ekkleziju-Matku” u stanovišчы da Episkopalnaj Ekklezii u Zjadnanych Hasp. Ameryki.

Hetym dziakuju za pažadani z nahody Kaladaŭ i Novaha 1962 hodu mnie prysłanyja: Spadaryniam i Spadarom: F. K. Cverko, A. A. Akanovicham, J. Gordon, J. Gladki, Siamji Duncaŭ, Daniľovicham, Yankowskim, Limašeŭskim, Markievičam, Siamji Panucevičam, Pieniężnym, B. Prytyckamu, J. Rymaszko, T. Siemaku, Siamji Siergijevičam, Šustavym, Wołyncam, Fr. Ant. Adamoviču i Ajcu, Abramčyku i Siamji, Popielam i ich Familjantam, Siamji Nahornych, Siamji Paškievičaŭ, Fr. Jabłoŭskamu, Jakimuku z žonkaj, Siemjam: Jakubiszak, Ermaľovičam, Paľanievičam, Wałasam, Sienkievičam, Wieresiumkam, Volcekam, Siemjam: Marozavym i Gaŭsiejavym, D-ru S. Hrynkievichu i Siamji, Sp. Janinie Kachanoŭskaj i Siamji, S-ni Zory i Vitaŭtu Kipielom, Gien. H. i F. Kušalam, Sp. M. Mickieviču, Siamji T. Sajkavym, Siamji Žycharaŭ.

Z listoŭ: Biełarusy z Clevelandu dziakavali a. F. Černiaŭskamu za adviedaŭnie ich i adslužeŭnie Bohaslužby z kazaŭniem pa biełarusku. Heta było pieršaje zdareŭnie u Cleveland.

U liście z Minneapolis Biełarusy (Litviny) dziakujuć a. F. Černiaŭskamu za adviedaŭnie, bo pražyvaŭe davoli daloka 1,020 mil, i za pryślaŭnie „Evanellja” i biełaruskich kružałak.

Ci viedajecie?

1955 — 1957 hodu S.S.S.R. wydała blizka 2 biljony dalaraŭ na pomač, tak zwanych „haspadarska nie ražvitych”. Z hetaha najbolej na militarnuju metu.

Dla ahravaŭnia šwiatyniaŭ, vialikich salaŭ, užyvaŭecca padčyrvonych pramiennaŭ. Hety sposab apirajecca na małych plitkach kieramičnych, pakrytych sietkaj z drotu ahnia-adpornaha, a ahravanych zvyčajnym hazam.

Na „Siaŭbit” atrymana: Ad Sp. N. N. 14,90 c.; ad sp. V. Siergiejeviča 5 d.; ad sp. M. Piotrowski 5 d.; Spadaryni J. Gordon 2 d.; J. Excel. Ep. B. Słoskans 5 dal.; Dr. Ramuk 5 dal. Usim šчыry dziakuj.

Padpiska na hod 70 centaŭ, cana adnaho exemplaru 15 c.
 Vydaviec-Redaktar (Publisher-Editor): Rev. Francis Czerniawski
 Address: 7 Morrison Avenue, Granville, New York